



## न्यूज डायरी

## लैंड फॉर जॉब स्कैम में लालू की बड़ी मुश्किलें

नयी दिल्ली। रेलवे में नौकरी के बदले जमीन मामले में लालू यादव और उनके परिवार की मुश्किलें एक बार फिर बढ़ सकती हैं। इस मामले में दिल्ली की राजज एगैन्स्यू कोर्ट ने सीबीआई को अंतिम चार्जशीट दाखिल करने का निर्देश दिया है। इसके लिए कोर्ट ने सीबीआई को फटकार लगाते हुए 7 जून तक का समय दिया है। इसी दिन मामले की अगली सुनवाई होगी। इस मामले में लालू प्रसाद यादव और उनके परिवार के सदस्य आरोपी हैं। कोर्ट ने सीबीआई द्वारा हर तारीख पर चार्जशीट दाखिल करने के लिए समय मांगने पर नाराजगी जतायी और कहा कि हर बार सुनवाई में यही कहा जाता है कि चार्जशीट दाखिल करने का काम अंतिम चरण में है।

## डायन-बिसाही के नाम पर बुजुर्ग की हत्या

रांची। अनगड़ा से एक दिल दहला देने वाली घटना सामने आयी है। यहां पांच महिलाओं ने मिलकर डायन का आरोप लगा कर एक वृद्ध दंपती की इतनी बेरहमी से पिटाई की कि एक बुजुर्ग की मौत हो गयी। मृतक की पहचान जरागा गांव निवासी बालेश्वर उरांव (60) के रूप में की गयी। ग्रामीणों की पिटाई से उनकी पत्नी भी घायल हैं। जानकारी के पड़ोसियों को यह शक था कि दोनों पति पत्नी डायन बिसाही का काम करते हैं। पड़ोस की पांच महिलाएं जिनमें एनिमा मुंडा, जुलियाना तिर्की, समरी देवी, दशमी देवी और दुलिया उरांव शामिल हैं। पुलिस ने उन्हें गिरफ्तार कर लिया है।

## गहरी खाई में गिरी ट्रक चालक-खलासी की मौत

लातेहार। चंदवा थाना क्षेत्र अंतर्गत अमझरिया घाटी में बुधवार को एक ट्रक में चालक गणेश यादव (40) और उपचालक अनिल यादव (30) की घटनास्थल पर ही मौत हो गयी। दोनों लातेहार दुरुआ मुहल्ले का रहने वाले थे। वे रांची से लातेहार आ रहे थे, इसी दौरान अचानक अमझरिया घाटी में असंतुलित होकर ट्रक घाटी में जा गिरी। ट्रक पर रखे गए सरिया ट्रक के आगे के हिस्से को तोड़ते हुए बाहर निकल गया। सरिया का नुकिला भाग चालक और उपचालक के शरीर में जा धंसा। इसके कारण चालक और उपचालक की मौत हो गयी।

## बांध में डूबने से दो नाबालिगों की मौत

लोहरदगा। सेन्हा के सीमावर्ती क्षेत्र में दोहा में निर्मित कच्चा बांध में नहाने के दौरान दो नाबालिगों (बच्चा व बच्ची) की मौत पानी में डूबने हो गयी। इसकी सूचना मिलते ही प्रखंड प्रशासन व पुलिस प्रशासन ने तत्परता दिखाई और घटनास्थल पर पहुंचकर पूरे मामले की जानकारी दी। बताया जा रहा है कि वे मवेशी चरा रहे थे। इस दौरान नहाने के क्रम में गहरे पानी में चले गये। इससे उनकी मौत हो गयी।

**वाहना**  
**आभूषण**  
खोना (बिक्री) : 683000 ₹/10 काज  
बंदी : 96000 ₹/पति कित्ते



## प्रचंड गर्मी से त्राहिमाम, झारखंड में झुलस कर मर रहे पक्षी

## खबर मन्त्र ब्यूरो

रांची। पूरा देश प्रचंड गर्मी से त्राहिमाम कर रहा है। दिल्ली में तो तापमान ने रिकॉर्ड ही बना दिया। बुधवार को यह अब तक के उच्चतम स्तर पर पहुंच गया। मुंशीपुर में तापमान 52.3 डिग्री सेल्सियस दर्ज की गयी। भीषण गर्मी के बीच बढ़ा हीट स्ट्रोक का खतरा भी बढ़ गया है। वहीं झारखंड 17 जिलों में पमान 40 के पार पहुंच चुका है। गढ़वा का अधिकतम तापमान 48 डिग्री तक पहुंच गया है। तापमान में तो गर्मी से झुलस कर

## गढ़वा का अधिकतम पार 48 डिग्री पहुंचा

सैकड़ों चमगादड़ों की मौत हो गयी है। रांची का तापमान में भी करीब 4 डिग्री बढ़ कर 40.2 डिग्री सेल्सियस जा पहुंचा है। मई माह में यह दूसरा मौका है कि रांची का तापमान 40 के पार पहुंचा है। वहीं डाल्टेनगंज में भी दूसरे दिन भी तापमान 47.7 डिग्री, बोकारो में पारा 44 डिग्री पार, जमशेदपुर में 43.8 डिग्री तापमान रिकॉर्ड दर्ज किया गया। तपती गर्मी को लेकर मौसम विज्ञान केंद्र रांची ने यलो अलर्ट भी जारी किया है।



## गर्मी के कारण चामगादड़ों की मौत

गढ़वा में सैकड़ों चामगादड़ों की मौत की आशंका गर्मी बतायी जा रही है। गढ़वा के कांडी प्रखंड के सुरीपुर और कांसप गांव के इलाके में मंगलवार रात और बुधवार सुबह सैकड़ों चमगादड़ों की मौत हो गयी। चमगादड़ों की मौत के बाद ग्रामीण दहशत में हैं। प्रशासनिक टीम मौके पर पहुंच कर जांच में जुट गयी है।

## बिहार में छात्राएं हुई बेहोश

दिल्ली समेत उत्तर भारत के अधिकतर इलाकों में भीषण गर्मी पड़ रही है। उत्तर भारत के ज्यादातर इलाके आग की भट्टी की तरह दहक रहे हैं। राजस्थान और हरियाणा में तापमान 50 डिग्री को भी पार कर गया है। राजस्थान, पंजाब, हरियाणा, गुजरात, यूपी, एमपी समेत कई और राज्यों में भीषण गर्मी पड़ रही है। बिहार के कई इलाकों में छात्र-छात्राएं ही नहीं शिक्षक भी गर्मी से बेहोश हो कर गिर रहे हैं इस स्थिति को देखते हुए सीएम नीतीश के निर्देश पर सभी शिक्षण संस्थाओं को बंद करने की घोषणा कर दी गयी है। पूरे देश में लू को लेकर भी

अलर्ट जारी किया गया है। आईएमडी ने लोगों को गर्मी और निर्जलीकरण से बचने की सलाह दी है। **बिहार में दर्ज हुई रिकॉर्ड गर्मी** : बिहार में सबसे ज्यादा गर्मी औरंगाबाद, गया और डेहरी में पड़ रही है। गर्म पछुआ हवा के कारण लोगों का घरों से निकला मुश्किल है। गया में 46.8, अरवल में 46.9, सासाराम में 46.5 दर्ज किया गया। राजधानी पटना में 42.8 डिग्री तापमान दर्ज किया गया। बिहार में गर्मी का यह सितम है कि वेगसराय और शेखपुरा में करीब 48 स्कुली छात्राएं बेहोश होकर क्लास रूम में गिर गयीं।

## झारखंड सरकार पर बरसे नड्डा, देवघर में किया राड शो, कहा

## लैंड व लव जिहाद को सरकार का संरक्षण

## खबर मन्त्र ब्यूरो

रांची। भाजपा के राष्ट्रीय अध्यक्ष जेपी नड्डा ने बुधवार को संथालपरगना की कई सभाओं में झारखंड सरकार पर जमकर निशाना साधा। उन्होंने कहा कि झारखंड में बालू माफिया, जमीन जिहाद एवं लव जिहाद चल रहा है। दुःख की बात है कि इन सभी को राज्य सरकार का संरक्षण प्राप्त है।

उन्होंने इंडी गठबंधन के नेताओं को भ्रष्टाचारी बताया साथ ही कहा कि इंडी गठबंधन वालों को आपसे कोई लेना देना नहीं है। ये सब भ्रष्टाचारी हैं। झारखंड में झामुमो वाले जल, जंगल, जमीन की बात करके सत्ता में आये थे। आज बालू गायब हो रही है।

## भ्रष्टाचारी हैं इंडी गठबंधनवाले

देवघर में आयोजित सभा और रोड शो में जेपी नड्डा ने कहा कि इंडी गठबंधनवालों को गरीब आदिवासियों, दलितों, पिछड़ों की भलाई से कोई लेना देना नहीं है। ये सब भ्रष्टाचारी हैं। चोर-चोर मोसरे भाई की तरह मिलकर सबकुछ लूटने में लगे हैं। (शेष पेज 11 पर)

## आज शाम थम जायेगा गोड्डा राजमहल, दुमका में प्रचार

## खबर मन्त्र ब्यूरो

रांची। सातवें चरण के तहत झारखंड के राजमहल, गोड्डा और दुमका संसदीय निर्वाचन क्षेत्र में चुनाव का प्रचार गुरुवार शाम पांच बजे थम जायेगा। उसी के साथ चुनाव प्रचार आदि कार्य से चुनाव वाले संसदीय क्षेत्र में बाहर से गये राजनीतिक दलों के नेताओं-कार्यकर्ताओं को वापस लौटना होगा। राज्य के मुख्य निर्वाचन पदाधिकारी के रवि कुमार ने कहा है कि बुधवार को प्रेस कॉन्फ्रेंस में यह जानकारी दी। उन्होंने कहा कि गर्मी को देखते हुए मतदान के दिन मतगणना केंद्रों पर विशेष व्यवस्था

## गर्मी के मद्देनजर रहेगी विशेष व्यवस्था: रवि कुमार



की गयी है। बूथों पर गर्मी से बचने के लिए फैन, शेड, निंबू पानी, कुर्सी, मेडिकल सुविधा आदि व्यवस्था रखी है। वहीं दूर-दराज के मतदाताओं को बूथ तक लाने, ले जाने के लिए वाहन की सुविधा भी उपलब्ध करायी जाएगी। (शेष पेज 11 पर)

## मोदी ने बंगाल में ममता पर लगाया तुष्टीकरण का आरोप, कहा-सीमावर्ती इलाकों की बदल रही है डेमोग्राफी

## एजेंसी

नयी दिल्ली। पीएम मोदी ने कहा कि राज्य सरकार की तुष्टीकरण की नीति के कारण पश्चिम बंगाल के सीमावर्ती इलाकों में घुसपैठ से डेमोग्राफी बदल रही है। वहीं अवैध घुसपैठिये स्थानीय युवाओं के लिए उपलब्ध अवसर छीन रहे हैं। पीएम मोदी बुधवार को पश्चिम बंगाल के काकद्वीप में एक जनसभा को संबोधित करते हुए यह बात कही। उन्होंने कहा, 'बंगाल के सीमावर्ती इलाकों में जनसांख्यिकी (डेमोग्राफी) बदलने का मुख्य कारण टीएमसी सरकार पर पश्चिम बंगाल में सीमा पार से अनियंत्रित घुसपैठ की अनुमति देना है। उन्होंने राष्ट्रीय



सुरक्षा से समझौता करने का भी आरोप लगाया। टीएमसी ने केवल भारतीय संविधान का उल्लंघन ही नहीं किया बल्कि राज्य की

जनसांख्यिकी को बदलने के साथ ही घुसपैठियों को सीमावर्ती जिलों में स्थानीय लोगों की जमीनों को हड़पने की छूट दी है।

## टीएमसी नहीं चाहती कि हिंदू बंगाल में रहें

पीएम मोदी ने इस चुनाव में राज्य में अपनी आखिरी चुनावी रैली को संबोधित करते हुए आरोप लगाया कि टीएमसी नहीं चाहती कि हिंदू और मत्तुआ बंगाल में रहें। समाज के एक वर्ग को खुश करने के लिए टीएमसी सरकार संविधान पर खुलेआम हमला कर रही है। मोदी ने आरोप लगाया कि टीएमसी तुष्टीकरण की राजनीति में लिप्त है, ताकि अवैध घुसपैठिये बंगाल में बस सकें। उन्होंने जॉर देकर कहा कि मत्तुआ समुदाय के सदस्यों

## फिर कई ठिकानों पर इडी का छापा मनीष से जुड़े डॉक्टर, बैंककर्मी व ठेकेदार के घर से दस्तावेज बरामद

## खबर मन्त्र ब्यूरो

रांची। राजधानी रांची में बुधवार को एक बार फिर इडी ने कई ठिकानों पर छापेमारी की। इडी की टीम ने रांची के सदर थाना क्षेत्र के अयोध्यापुरी (रोड नंबर-1) में रह रहे निजी बैंक के अधिकारी सौरभ कुमार, पिस्कामोडू तेल मिल गली स्थित सदर अस्पताल के डेंटिस्ट रवि कुमार के आवास तथा ठेकेदार प्रशांत सिंह के आवास पर छापेमारी की। वे छापामारी आइएएस मनीष रंजन से जुड़े मामले में की गयी। रांची में डॉक्टर, बैंककर्मी के घर छापामारी में कई दस्तावेज बरामद किये गये। इडी की टीम किसी



ठाकुर नामक एक व्यक्ति से जुड़े कागजातों को भी खंगाला। सूचना के मुताबिक, इडी को कुछ कॉल डिटेल्स भी हाथ लगे हैं। छापेमारी दोपहर करीब तीन बजे इडी की टीम अयोध्यापुरी और तेल मिल गली पहुंची। अयोध्यापुरी में बैंक अधिकारी सौरभ कुमार और तेल मिल गली में डेंटिस्ट रवि कुमार रहते हैं। दोनों की मनीष रंजन से काफी घनिष्ठता है। बताया जा रहा है कि निजी बैंक के अधिकारी

सौरभ कुमार और डॉक्टर रवि के मकान में इडी की टीम ने आइएएस मनीष रंजन से जुड़े मामले में कागजात की तलाशी ली। इडी की टीम चार से पांच घंटे तलाशी लेने के बाद वापस लौट गयी। **मनीष रंजन से जुड़ा है मामला** : इडी छापेमारी का कनेक्शन मनीष रंजन से जुड़ा है। वे फिलहाल इडी का सामना कर रहे हैं। 28 मई को इडी के अफसरों ने उनसे पूछताछ की थी। इसमें उन्होंने खुद को ईमानदार अफसर बताया। इडी अधिकारी आइएएस से लगातार पूछताछ कर रहे हैं। उन्हें अब तीन जून को तलाब किया गया है। (शेष पेज 11 पर)

## रोजगार सेवक ने खरीदी स्कार्पियो अधिकारी अब कर रहे जांच

## सुधीर

रांची। ग्रामीण विकास विभाग गिरिडीह सदर के पुरानाग्राम ग्राम पंचायत के रोजगार सेवक सुरेंद्र कुमार दास पर मनरेगा के पैसे से एम सीरिज की स्कार्पियो खरीदने का आरोप है। स्थानीय स्तर पर इसकी शिकायत न सिर्फ विभाग से की गयी, बल्कि राज्य के सीएम और मुख्य सचिव एल खियांगते से भी की गयी है। मुख्य सचिव ने इस मामले को गंभीरता से लेते हुए मनरेगा आयुक्त से पूरे मामले की जांच कर कार्रवाई करने को कहा है। इधर सीएस के आदेश के बाद विभाग रस हो गया है। मनरेगा के आला अधिकारी अब यह पता लगाने का प्रयास कर रहे हैं कि सुरेंद्र दास द्वारा खरीदे गये स्कार्पियो वाहन के लिए कहाँ से पैसे आये। विभाग इसकी जानकारी हासिल कर रहा है। मानदेय के नाम पर रोजगार सेवक 12-13 रुपये दिये जाते हैं। ऐसे में 20 लाख रुपये से अधिक कीमत की गाड़ी खरीदना चर्चा में आ गया है।

**थार और मर्सिडीज बेंच से चलते हैं संविदाकर्मी** आधिकारिक सूत्रों का कहना है कि मनरेगा में अधिकारी ही नहीं, संविदाकर्मीयों को भी लूट की खुली छूट है। यही कारण है कि बीपीओ जैसे अल्प मानदेय पाने वाले संविदाकर्मी भी थार जैसे गाड़ी पर चढ़ते हैं। जमशेदपुर के एक संविदाकर्मी

## दो माह में भी नहीं हुई पूरी जांच

सुरेंद्र दास पर लगे आरोपों की जांच विभाग की ओर से पिछले दो महीने से की जा रही है। इस संबंध में पहले भी वहां के उप विकास आयुक्त से रिपोर्ट मांगी गयी थी, लेकिन डीडीसी के स्तर इसकी पूरी डिटेल नहीं भेजी गयी थी। ऐसे में अब फिर से इस मसले पर विस्तृत रिपोर्ट देने को कहा गया है। विभाग की ओर से पूछा गया है कि आखिर कैसे एक ग्राम रोजगार सेवक 20 लाख रुपये लागत से स्कार्पियो कार कैसे खरीदी है। शिकायत मिली थी कि रोजगार सेवक ने मनरेगा अंतर्गत पशु शेड योजना के लिए आवंटित राशि में हेरफेर कर स्कार्पियो खरीद ली है। मार्च में यह बात सामने आयी थी। इसके बाद विभाग ने जांच कमेटी बनायी और जांच की प्रक्रिया शुरू कर दी। विभाग इस पूरे मसले पर अब डिटेल जानकारी मांग रहा है, ताकि अग्रतर कार्रवाई की जा सके। इस संबंध में मनरेगा आयुक्त राजेश्वरी बी से उनके फोन नंबर 6203649253 पर बातचीत करने का प्रयास किया गया, लेकिन फोन रिसिव नहीं किया।

जुनियर इंजीनियर ने तो मर्सिडीज बेंच खरीदी है। पूरे प्रोजेक्ट भवन में यह चर्चा का विषय बना है।





# स्टार्टअप कंपनियों का विकास चैंबर और सरकार के सहयोग और समन्वय से संभव होगा : चैंबर

## खबर मन्त्र संवाददाता

रांची। झारखण्ड स्टार्टअप पॉलिसी के तहत झारखण्ड की स्टार्टअप कंपनियों लाभान्वित हो सकें। इस संबंध में बुधवार को फेडरेशन ऑफ झारखण्ड चैंबर ऑफ कॉमर्स एंड इंडस्ट्रीज के प्रतिनिधिमण्डल ने राज्य के सूचना प्रौद्योगिकी ई गवर्नेंस विभाग की सचिव विप्रा भाल और स्टार्टअप हेड दयाशंकर वर्मा से मुलाकात की। विभागीय अधिकारियों ने कहा कि झारखण्ड के परिप्रेक्ष्य में वर्तमान



## आदिवासियों की धार्मिक एवं संस्कृतिक जमीन पर किया जा रहा कब्जा : आदिवासी संगठन



## खबर मन्त्र संवाददाता

रांची। आदिवासियों के विभिन्न संगठनों के द्वारा चिड़ड़न पार्क मोराबादी में बुधवार को प्रेस वार्ता का आयोजन किया गया। संवाददाताओं से बातचीत करते हुए केंद्रीय सरना समिति के अध्यक्ष अजय तिकी और आदिवासी जन परिषद के अध्यक्ष प्रेमशाही मुंडा ने कहा कि आदिवासियों के धार्मिक एवं संस्कृतिक जमीन पर माफिया तथा प्रशासन की मिली भगत से कब्जा किया जा रहा है। उन्होंने कहा कि

एयरपोर्ट में भी आदिवासियों के सरना स्थल पर जबरन एयरपोर्ट अथॉरिटी के द्वारा कब्जा किए जाने का आदिवासी संगठन घोर निंदा करती है और आंदोलन तेज करने का निर्णय लेती है। इस विषय पर ग्रामीणों के साथ बैठक कर सहमति लेकर मुख्यमंत्री से मिलकर धार्मिक स्थल पर पुनर्निर्माण एवं बचाने के लिए मांग पत्र सौंपा जाएगा। इस मौके पर कुंदर्शा मुंडा, अजीत उरांव क्षेत्रीय पड़हा समिति, प्रकाश टोपों विस्थापित मोर्चा सहित अन्य लोग मौजूद थे।

## दीप्ति जयराज केंद्रीय प्रतिनियुक्ति के लिए विरमित

रांची। भारतीय राजस्व सेवा की पदाधिकारी व विशेष सचिव वित्त विभाग झारखंड दीप्ति जयराज को केंद्रीय प्रतिनियुक्ति के लिए विरमित कर दिया गया है। इस संबंध में वित्त सचिव झारखंड की ओर से कार्मिक विभाग को पत्र लिखा गया था। इसके बाद ही उन्हें उनके वैतुक विभाग केंद्रीय बोर्ड ऑफ इन्डस्ट्रियल टैक्स एंड करस्टम डिपार्टमेंट ऑफ रेवेन्यू मिनिस्ट्री भारत सरकार में योगदान देने के लिए विरमित किया गया है। इस संबंध में कार्मिक विभाग ने आदेश जारी दिया है।

## सीआइपी में प्री प्लेसमेंट टॉक का आयोजन



## खबर मन्त्र संवाददाता

रांची। कैरिज इंस्टिट्यूट ऑफ पॉलिटेक्निक के बहया में कैम्पस ड्राइव से पूर्व बुधवार को प्री प्लेसमेंट टॉक का आयोजन हुआ। इसमें अकेडमिक मोटिवेशनल स्पीकर व सीआईटी के ईसीई विभागाध्यक्ष डॉ के पी दत्ता ने फाइनेल ईयर के विद्यार्थियों को प्लेसमेंट सम्बंधित अहर्ता व इससे जुड़ी अन्य महत्वपूर्ण जानकारी दी। मालूम हो कि आगामी 4 जुलाई को बैंगलोर की सनब्राइट प्राइवेट लिमिटेड कंपनी संस्थान में कैम्पस ड्राइव का आयोजन करेगी। सेशन को सम्बोधित करते हुए डॉ दत्ता ने कहा कि सफलता की सीढ़ी के लिए कैम्पस प्लेसमेंट विद्यार्थियों के

लिए पहला कदम है। इसकी तैयारी जोरदार तरीके से करें। उन्होंने विद्यार्थियों को रिय्यूमे मेकिंग, इंटरव्यू के दौरान दृढ़ आत्मविश्वास, पूछे जाने वाले प्रश्नों की सटीक जानकारी कैसे दें आदि टिप्स की बारिकियों से अवगत कराया। डॉ दत्ता ने विद्यार्थियों से कहा कि कैम्पस ड्राइव में भाग जम्बर लें, इसमें न केवल प्लेसमेंट के अवसर मिलेंगे वरन आगे की तैयारी के लिए अनुभव समेत आपका स्वमूल्यांकन भी होगा। सेशन में सभी ब्रांचों के फाइनेल ईयर के विद्यार्थी शामिल हुए। मौके पर प्रभारी प्राचार्य भोला नाथ घोष, प्लेसमेंट कोर्डिनेटर प्रो चन्दन कुमार समेत अन्य शिक्षक मुख्य रूप से मौजूद थे।

## नैक पीयर टीम के विजिट के मद्देनजर अपने विभागों को दुरुस्त करें, हम पूरा सहयोग करेंगे : वीसी कुलपति ने आइक्यूएससी टीम के साथ नैक की तैयारी के लिये सभी विभागाध्यक्षों संग बैठक की कहा

## खबर मन्त्र व्यूटे

रांची। आयू के वीसी प्रो. डॉ. अजीत कुमार सिन्हा ने बुधवार को आइक्यूएससी टीम के साथ विवि के सभी 30 विभागों के शिक्षकों, विभागाध्यक्षों तथा संकायाध्यक्षों के साथ एक महत्वपूर्ण बैठक की। यह बैठक नैक विजिट के तैयारी के संबंध में आयोजित की गयी।

यह बैठक एएसएसआर और डीबीवी अपलोड होने के उपरांत कुलपति की अध्यक्षता में हुई। बैठक में कुलपति ने सभी से कहा कि अब नैक की पीयर टीम विवि में विजिट करेगी। आप सभी अपने अपने विभाग की छोटी से छोटी कमी को भी दूर करें। किसी भी

आवश्यकता को हमें बतायें हम पूरी तरह से मदद करेंगे। किसी भी विभाग में जो भी दिक्कतें हैं उसे निःसंकोच हमें लिख कर सूचित करें सभी बाधाओं को दूर किया जायेगा। कुलपति ने इस बैठक में कहा कि प्रत्येक विभाग, विभागाध्यक्ष, शिक्षक अपने विभाग

को लेकर ये सोचें कि उनका विभाग किस मायने में बेहतर है, क्या उत्कृष्ट है? कि वहां छात्र पढ़ने के लिये आये। ऐसा सोचने और कमियों को दूर करने पर स्वतः वह विभाग उत्कृष्टता को प्राप्त करेगा। विभागाध्यक्षों ने भी कुलपति के समक्ष अपने विभागों

की कमियों को रखा। कहा कि विभागीय लाइब्रेरी में पुस्तकों की कमी है। उन्होंने बताया कि कई वर्षों से विभागों को पुस्तक उपलब्ध नहीं कराये गए हैं। अब में बेसिक इंस्ट्रुमेंट की कमी है। गर्ल्स कॉमन रूम में सुविधाएं उपलब्ध करायी

जाये। इस बैठक में डॉ. बीके सिन्हा द्वारा सभी को एक पावर प्वाइंट प्रेजेंटेशन दिखाया गया और बताया गया कि किस प्रकार आप सभी विभाग अपना पावर प्वाइंट प्रेजेंटेशन बनायेंगे, ताकि आप सभी की प्रस्तुति बेहतर हो। इस बैठक में आइक्यूएससी की टीम तथा सभी विभागों के हेड व शिक्षक उपस्थित थे।

## समर कैम्प के दूसरे दिन बच्चों ने की खूब मस्ती

## खबर मन्त्र संवाददाता

रांची। अग्रवाल सभा एवं महिला समिति के सहयोग से महाराजा अग्रसेन भवन में चल रहे तीन दिवसीय समर कैम्प के दूसरे दिन बुधवार को 150 से अधिक बच्चों ने कई ज्ञानवर्धक बातें सीखते हुए खूब मौज मस्ती की तथा खेल-खेल में उनके अंदर अच्छे संस्कारों की शिक्षा दी गई। समर कैम्प में कक्षा 3 से कक्षा 12 तक के बच्चों को बेसिक जानकारी निपुण प्रशिक्षकों द्वारा दी जा रही है। ताकि वह अपने रुचि एवं प्रतिभा को पहचान सकें। प्रशिक्षकों में भजन एवं संस्कार-अजय गोस्वामी एवं उर्मिला पांडिया, वक्तृत्व कला-प्रभाकर अग्रवाल, जूडो कराटे-सुनील किस्पोणा, योग एरोबिक्स नंदलाल दत्ता, शतरंज दीपक कुमार, समूह नृत्य पाजेब के दीपक कुमार व्यक्ति विकास प्रसाद कुमार, अट्रैक्टिव आर्टवर्क- मो.साबिर



हुसैन, बेसिक कुकिंग मंजू लोहिया, ने बच्चों के सर्वांगीण विकास के लिए प्रशिक्षण दे रहे हैं। अग्रवाल सभा के प्रवक्ता संजय सराफ ने बताया कि दूसरे दिन समर कैम्प में अग्रवाल सभा के अध्यक्ष

नंदकिशोर पाटोदिया, सचिव मनोज चौधरी, महिला समिति की संयोजिका रूपा अग्रवाल, उर्मिला पांडिया, रीना सुरेखा, मधु सराफ, विना मोदी, मंजू केडिया, प्रीति बंका, प्रीति पोद्दार, सीमा

पोद्दार, छाया अग्रवाल, कमला विजयवर्गीय, सुनैना कुमारी, प्रीति फोगला, प्रीति अग्रवाल, रेनु राजगढ़िया, सरिता अग्रवाल, संगीता गोयल, तथा अन्य सदस्यों ने सहयोग दिया।

## खबर मन्त्र व्यूटे

रांची। वर्ष 2023-24 के लिए झारखंड विधानसभा की गठित समितियों के कार्यकाल को विस्तार दिया गया है। इस संबंध में विधानसभा सचिवालय ने अधिसूचना जारी की है। इसके

अनुसार जब तक विधानसभा की नयी समितियों का गठन नहीं हो जाता तब तक उक्त तिथि तक 2023-24 के लिये गठित समिति को विस्तारित कर दिया गया है। यानी वर्तमान में गठित विभिन्न समितियां अपना कार्य करती रहेंगी।

रांची। 16 साल पुराने एक करोड़ रुपए के बैंक लोन धोखाधड़ी मामले में मुख्य अभियुक्त सतीश कुमार साहू को बुधवार को सीबीआई के विशेष न्यायाधीश पीके शर्मा की अदालत में दोषी पाकर पांच साल कैद की सजा सुनाई है। साथ ही, उस पर 15 लाख रुपये का जुर्माना लगाया गया है। जुर्माने की राशि नहीं देने पर उसे एक साल अतिरिक्त सजा काटनी होगी। अभियुक्त पर मामला दर्ज होने के बाद फरार हो गया था। लेकिन, किसी अन्य मामले में दिल्ली के तिहाड़ जेल में बंद था। सीबीआई को जानकारी मिलने के बाद अभियुक्त को पिछले दिनों प्रोडक्शन वारंट किया गया। फिर उसको रांची लाया गया। यहां आने पर जब उसको कोर्ट में पेश किया गया तो उसने अदालत के सामने अपना गुनाह कबूल कर लिया। अदालत ने उसके दोष के आधार पर सजा सुनाई। आरोपी मेसर्स

नीलम स्प्राई का संचालक है। उसने हल्दी का फैक्ट्री लगाने के लिये मेन रोड स्थित बैंक ऑफ बड़ौदा से साल 2008 में एक करोड़ रुपये का लोन लिया था। लोन लेने के बाद जब बैंक ने देबारा इसकी जांच कराई तो पता चला कि अभियुक्तों ने जमीन का फर्जी दस्तावेज बैंक में प्रस्तुत कर लोन लिया है। अभियुक्तों ने 2.81 एकड़ की जमीन की फर्जी दस्तावेज तो प्रस्तुत किया। साथ ही .81 एकड़ को 2.81 एकड़ जमीन दिखाया गया। सीबीआई ने साल 2008 में प्राथमिकी दर्ज तपतीश प्रारंभ की थी।

पूर्व में बैंक मैनेजर एवं वकील को हो चुकी सजा : उक्त मामले में दोषी बैंक के तत्कालीन बैंक मैनेजर कैलाश नाथ, बैंक मैनेजर, क्रेडिट सुधीर लकड़ा, बैंक के वकील राजीव रंजन अरविंद एवं अभियुक्त का भाई संतोष कुमार साहू को जनवरी 2020 में पांच-पांच साल कैद की सजा सुनाई गई थी। जबकि एक आरोपी की मौत हो गई है।

श्रीलक्ष्मी वेंकटेश्वर बालाजी मंदिर का 21 जून से होगा कल्याणोत्सव

## खबर मन्त्र व्यूटे

रांची। श्रीलक्ष्मी वेंकटेश्वर बाला जी मंदिर का तीन दिवसीय 17वां वार्षिकोत्सव सह कल्याणोत्सव 21 जून से प्रारंभ होगा। इसकी तैयारी जोर-शोर से चल रही है। साज-सज्जा को लेकर मंदिर परिसर में विविध कार्य किये जा रहे हैं। इस दिन उत्सव के मौके पर भक्तों का मेला लगा रहेगा। आचार्य स्वामी अनिरुद्धाचार्य जी इसमें खास तौर से हिस्सा लेंगे। तिरुपति से आये वाद्ययंत्र वादक भी विशेष रूप से भागीदारी निभायेंगे। बाला जी मंदिर में पहले दिन कलश स्थापन पूजन

किया जायेगा। नेम-निष्ठा से यजमान संकल्प लेंगे। मंदिर के रंजन सिंह ने बताया कि दूसरे दिन 22 जून को सुबह दैनिक पूजन आरती के बाद सुदर्शन हवन किया जायेगा। दोपहर बाद भव्य शोभायात्रा निकाली जायेगी। गाजे-बाजे के साथ पालकी में विराजमान हो भगवान नरार भ्रमण को निकलेंगे। इसमें बड़ी संख्या में श्रद्धालु हिस्सा लेंगे। उन्होंने बताया कि अंतिम दिन 23 जून को श्रीलक्ष्मी वेंकटेश्वर तिरुपति बाला जी का कल्याणोत्सव धूमधाम से मनाया जायेगा। श्रीदेवी और भूदेवी संग भगवान का विवाह रचाया जायेगा।

## खबर मन्त्र व्यूटे

रांची। रांची विश्वविद्यालय के इंस्टीट्यूट ऑफ लीगल स्टडीज विभाग का बुधवार को बार काउंसिल ऑफ इंडिया की टीम ने ऑनलाइन निरीक्षण किया। बार काउंसिल की पांच सदस्यीय इंसपेक्शन टीम ने डॉ. एसके गुप्ता (पूर्व न्यायमूर्ति), इलाहाबाद हाइकोर्ट की अध्यक्षता में मनोज कुमार (बीसीआई सदस्य), दिल्ली के. पाठक (बीसीआई सदस्य), डॉ. रंजिता मोहन (नन लॉ एक्सपर्ट), तथा डॉ. मो. यासीन वानी (लॉ एक्सपर्ट) शामिल थे। इस

वर्चुअल निरीक्षण के अवसर पर इंस्टीट्यूट ऑफ लीगल स्टडीज विभाग में लॉ डीन डॉ फंकज कुमार चतुर्वेदी, विभाग के निदेशक डॉ. एसएन मिश्र, समन्वयक डॉ. नितेश रंजन सभी प्राध्यापक तथा विभागीय कर्मी उपस्थित थे। टीम के द्वारा निरीक्षण पर कुलपति रांची विश्वविद्यालय प्रो. डॉ. अजीत कुमार सिन्हा ने बार काउंसिल ऑफ इंडिया के इंसपेक्शन टीम का आभार व्यक्त करते हुये धन्यवाद दिया। सीबीआई के डॉ मुकुंद मेहता और डॉ स्मृति सिंह ने आईलेस के टीम को उनकी तैयारी पर बधाई दी।



## जल संरक्षण पर जोर

भारत में पानी राज्य का विषय है और जल प्रबंधन वास्तव में ज्ञान आधारित सोच और समझ पर नहीं टिका है। गंगा का जल बिहार में नालंदा और गया तक पहुंचाया गया है। ऐसी ही योजना झारखंड में साहेबगंज से रामगढ़ तक की थी जो चर्चा में नहीं है। इसके अलावा, जल जीवन मिशन के तहत 2024 तक सभी निर्दिष्ट स्मार्ट शहरों में जलापूर्ति और अपशिष्ट जल उपचार के बुनियादी ढांचे को उन्नत करने और स्वच्छ जलापूर्ति सुनिश्चित करने की एक बड़ी चुनौती है। लगभग तीन दशकों तक गंगा को साफ करने के लिए अलग-अलग रणनीतियां अपनाई गईं। इनमें गंगा एक्शन प्लान (जीएपी, चरण एक और दो ) और राष्ट्रीय गंगा नदी बेसिन प्राधिकरण की स्थापना जैसे प्रयास थे, लेकिन लंबे समय तक इनके ठोस नतीजे नहीं मिले। दिसंबर 2019 में प्रधानमंत्री की अध्यक्षता में अपनी पहली बैठक में गंगा परिषद ने पांच राज्यों में गंगा बेसिन के दोनों ओर पांच किलोमीटर क्षेत्र में जैविक समूहों को बढ़ावा देकर गंगा के मैदानों में स्थायी कृषि को बढ़ावा देने की योजना पर काम किया। सरकार को अंततः बेसिन में अधिक क्षेत्र को शामिल करने के लिए इसे फैलाने की योजना बनानी चाहिए। नदी किनारे की कृषि संपूर्ण जैविक होनी चाहिए। शहरीकरण के विस्तार और जनसंख्या के कारण नदियाँ प्रदूषित हुई हैं। इसका असर यहाँ की स्वर्णरेखा नदी पर भी पड़ा है। यह छोटानागपुर के पठारी भूभाग नगड़ी से निकलती है। रांची ज़िले से प्रवाहित होती हुई स्वर्ण रेखा नदी सिंहभूम जिले में प्रवेश करती है तथा उड़ीसा राज्य में चली जाती है। स्वर्ण रेखा के सुनहरी रेत में सोने की मात्रा पाई जाती है। केन्द्रीय प्रदूषण नियंत्रण परिषद की रिपोर्ट से स्वर्णरेखा के प्रदूषण के स्तर का खुलासा हुआ है। इसके प्रदूषण के संदर्भ में झारखण्ड उच्च न्यायालय को स्वतः संज्ञान लेना पड़ा।

## बढ़ती गरीबी

नौ एशिया-प्रशांत देशों में सुस्त पड़ी अर्थव्यवस्था, कामगारों की आमदनी और समाज में समानता बढ़ाने की जरूरत है। स्कूल न जाने वाले युवाओं के बीच बेरोजगारी को खासी चुनौतीपूर्ण बताती है। यह वयस्कों की बेरोजगारी दर से तिगुना अधिक 13.7 प्रतिशत है। एशिया-प्रशांत क्षेत्र में सुस्त पड़ती अर्थव्यवस्था और उम्रदराज होती आबादी के बीच देशों को अपने कामगारों की आमदनी बढ़ाने और सामाजिक समता देने के लिए शिक्षा, प्रशिक्षण एवं सामाजिक सुरक्षा सुनिश्चित करने की जरूरत है। मंगलवार को ज़ारी संयुक्त राष्ट्र की एक रिपोर्ट में यह बात कही गई। अंतरराष्ट्रीय श्रम संगठन की रिपोर्ट कहती है कि उत्पादकता में वृद्धि की दर धीमी होने से आय पर असर पड़ रहा है और इस क्षेत्र के दो अरब श्रमिकों की क्रय शक्ति घट गई है। हालांकि, उत्पादकता में सुधार कर सरकारें यह आय बढ़ा सकती हैं और अपने कार्यबल की बढ़ती उम्र को देखते हुए बेहतर तैयारी कर सकती हैं। वर्ष 2023 में एशिया-प्रशांत क्षेत्र के तीन में से दो श्रमिक दिहाड़ी मजदूरी जैसे असंगठित रोजगार में लगे हुए थे। इस तरह उन्हें संगठित क्षेत्र की नौकरियों से मिलने वाली सुरक्षा नहीं मिली थी। रिपोर्ट के मुताबिक, अच्छी आय सहित बेहतर कामकाजी मानदंडों को पूरा करने वाली नौकरी के अवसरों की कमी न केवल इस क्षेत्र में सामाजिक न्याय को खतरे में डालती है बल्कि यह श्रम बाजार के लिहाज से भी जोखिम पैदा करती है। श्रम उत्पादकता 2004-2021 के दौरान 4.3 प्रतिशत की औसत वार्षिक दर से बढ़ी जिससे क्रय शक्ति समानता के संदर्भ में प्रति श्रमिक आय बढ़ाने में मदद मिली। इस दौरान प्रति व्यक्ति आय 7,700 डॉलर से बढ़कर 15,700 डॉलर हो गई। लेकिन पिछले दशक में इस दर के धीमी होने से संपन्नता की तरफ नहीं बढ़ पा रहे हैं।

## पंचवटी में राम

**धर्म प्रवाह**  
**स्वामी सत्यानंदजी परमहंस**

मारी जाएगी। बच जाएगा खर और दूषण जिसका वध आप वाणों से कर सकते हैं। श्रीराम अगस्त्य मुनि की बात सुन कर पंचवटी की ओर प्रस्थान किये। एक दिन उन्होंने सोचा कि जो कुछ मुनि ने कहा है उससे ये बताया है कि शूर्पणखा जाकर लंका में रावण को बताएगी और वह रावण सीता को हरण करेगा। अतः यह बात हमें सीता को बता देना चाहिए। एक दिन लक्ष्मण जी कंद मूल और फल लेने के लिये जंगल में गये थे तब राम जी ने सीता को बुलाया और सारी कहानी कह दी। वे बोले सीता रावण बध के लिये तुम्हारा अपहरण होगा और तुम्हें लंका जाना पड़ेगा। सीता ने कहा प्रभु यह हाड़ मांस का देह किसी न किसी दिन मिट्टी में मिलेगा। अगर आपके किसी काम आ जाए तो मेरा जीवन धन्य है। (ब्रह्म विद्यालय सह आश्रम)

मेरे जीवन का सबसे पहला रोल रामलाला में हनुमान जी के वानर का था। मैं शायद तब 8 साल का था। तो कल #छोटाभीम फिल्म की प्रमोशनस के दौरान बहुत सालों बाद हनुमानजी की गदा उठाने का अवसर प्राप्त हुआ। बहुत सुखद अनुभूति हुई।  
**-अनुपम खेर, अभिनेता**

केन्द्र सरकार के तथ्यांकित विकास का सच यह है कि भारत के इतिहास में पहली बार 80 करोड़ गरीबों को मुफ्त अनाज देना का अवसर प्राप्त हुआ। बहुत सुखद अनुभूति हुई।  
**-चंपई सोरेन**

आपके ट्वीट

सत्संग की महिमा अद्भुत अकथनीय है। विवेक जागरण, दिव्यता के प्रस्फुटन व भगवत्प्राप्ति आदि श्रेष्ठ पुरुषार्थों के मूल में सत्संग ही है। अतः जीवन सिद्धि के लिए सत्संग अबाध रहे।  
**- स्वामी अवधेशानंद गिरी जूना अखांडी**

## पारिवार खुशहाल तभी जब स्वस्थ रहेंगी स्त्रियां

**मुकेश शर्मा**  
स्वस्थ जिन्दगी हर किसी की पहली जरूरत होती है लेकिन बहुत से घरों में आज भी महिलाओं के स्वास्थ्य को प्राथमिकता में नहीं रखा जाता जो कि अत्यंत ही विचारणीय विषय है। महिला का पूर्ण स्वस्थ होना इसलिए भी बहुत जरूरी है क्योंकि वह अस्वस्थ हो जाए तो घर के बच्चों से लेकर बड़े तक सभी प्रभावित होते हैं। ऐसे में महिला विस्तर पर पड़ जाए तभी डाक्टर के पास ले जाएं जैसी सोच को बदलना होगा और महिला को पूर्ण रूप से स्वस्थ बनाने के लिए हर जरूरी पहलू पर गंभीरता से विचार करना होगा। यौन और प्रजनन स्वास्थ्य पर भी खुलकर बात करने की जरूरत है ताकि महिला स्वतंत्र रूप से यह निर्णय ले सके

कि उसे कब और कितना बच्चा चाहिए। प्रजनन स्वास्थ्य किसी भी महिला का भारतीय संविधान द्वारा दिया गया वह अधिकार है जिसमें समानता एवं शिक्षा का अधिकार, सही उम्र में विवाह का अधिकार, परिवार नियोजन अपनाने का अधिकार, महिला को बच्चा कब और कितना चाहिए यह निर्णय लेने का अधिकार तथा हिंसा मुक्त एवं पोषणयुक्त खुशहाल जीवन जोने का अधिकार शामिल है। अनचाहा गर्भधारण महिलाओं के मानसिक स्वास्थ्य पर असर डालने के साथ ही जान को जोखिम में डालने का काम करता है। ऐसे में स्वास्थ्य विभाग के पास मौजूद बास्केट ऑफ च्याइस में से अपना मनपसंद गर्भ निरोधक विकल्प चुनें और अनचाहे गर्भ से बचकर स्वस्थ रहें और घर में खुशहाली लाएं। इसमें पति

**आर्थिक**  
से लेकर माता-पिता, सास-ससुर और परिवार के अन्य बड़े सदस्यों की भी अहम भूमिका हो सकती है। महिलाओं को भेदभाव, घरेलू हिंसा, जबरदस्ती और उपेक्षा से बचाने के बारे में इस दिवस पर हर किसी का ध्यान आकर्षित किया जाता है। महिलाओं को आर्थिक रूप से सशक्त बनाना भी जरूरी है। इस दिवस पर संकल्प लेने की जरूरत है कि महिलाओं तक गुणवत्तापूर्ण स्वास्थ्य देखभाल की पहुंच को आसान बनायेंगे। सुरक्षित एवं कानूनी गर्भपात के बारे में शिक्षित बनाएंगे। युवाओं के यौन एवं प्रजनन स्वास्थ्य अधिकार के साथ ही एचआईवी/एड्स के प्रति भी

जागरूकता लायेंगे। इस दिवस को मनाने की सार्थकता तभी है जब स्वास्थ्य देखभाल पहुंच में लैंगिक असमानता को पूरी तरह से दूर करते हुए महिलाओं को मानसिक स्वास्थ्य, मातृ कल्याण और यौन व प्रजनन स्वास्थ्य अधिकार के प्रति सशक्त बनाया जाए। महिलाओं और लड़कियों को उच्च शिक्षा तक पहुंचने के लिए उचित और समान अवसर दिया जाए और व्यावसायिक प्रशिक्षण मुहैया कराया जाए। घरेलू हिंसा और संभावित मानव तस्करी पर चर्चा हो। कम उम्र में शादी और शादी के तुरंत बाद गर्भ धारण जैसी सोच को बदला जाए। करियर में उन्नति के लिए समान रास्ते विकसित करने के साथ ही वेतन असमानता को दूर करने की तरफ और पर्याप्त प्रयास हों। देश में आज भी

15 से 49 वर्ष आयुवर्ग की कम ही महिलाएं यौन संबंधों, गर्भनिरोधक साधनों के इस्तेमाल और यौन स्वास्थ्य सेवाओं के बारे में अपनी पसंद को प्राथमिकता दे पाती हैं। इस तरह इस आयु वर्ग की बहुत सी महिलाओं के पास अब भी यौन और प्रजनन स्वास्थ्य संबंधी निर्णय लेने का अधिकार नहीं है। इसके लिए जरूरी है कि राष्ट्रीय और अंतरराष्ट्रीय स्तर पर विभिन्न कार्यक्रमों के माध्यम से इस गंभीर विषय पर एकजुटता के साथ चर्चा की जाए और जागरूकता के उपायों पर विचार किया जाए। कार्यशालाओं आदि के माध्यम से गर्भपात से जुड़ी श्रितियों को दूर किया जाए। सोशल मीडिया के विभिन्न प्लेटफार्मों का इस्तेमाल करते हुए महिला अधिकारों के प्रति जागरूकता लायी जाए।

**कॉटन वर्ल्ड**  
यूक्रेन का हाल...  
**लेटर टू एडीटर**


**चुनावी नारे**  
चुनाव का बिगुल बजते ही लुभावने वादों के साथ जन प्रतिनिधि जनता के दरबार में सेवक की भांति पेश होते दिखाई देते हैं। गरीबी उन्मूलन, बेरोजगारी दूर करना, मुफ्त बिजली-पानी, मकान, मुफ्त शिक्षा व स्वास्थ्य सुविधाएं, किसानों का कर्ज माफ व उनकी आय दोगुनी करना ये ऐसे कुछ वादे हैं जिन्हें अपने चुनाव घोषणा-पत्र में शामिल कर राजनीतिक पार्टियां सालों से अपनी रोटियां सेंकती आ रही हैं।  
**- प्रकाश, रांची**

**गेहू का मूल्य**  
समर्थन मूल्य पर गेहू जैसी उपज की सरकारी खरीद जारी है। खबरों के मुताबिक कई केंद्रों पर उपज को सुरक्षित रखने के माकूल इंतजाम नहीं हैं। पिछले वर्ष भी जब सरकारी खरीदी की गई और बेतरतीब मौसम की बेरूखी के चलते पानी गिरने से बेशकीमती गेहू पानी में भीगने से सड़-गल गया था। ऐसे में सरकार पिछले साल के कटु अनुभव को ध्यान में रखते हुए अभी से उचित उपाय करने चाहिए।  
**-दिवाकर, मेदिनीनगर**

# अभिव्यक्ति

## शहरों से ही समृद्धि का रास्ता खुलता है

शहर एक जिंदा चीज है जो हमेशा विकसित होता और बदलता रहता है। जैसा कि कहा भी जाता है, एक शहर अपने लोगों से मिलकर बनता है। शहर अपने लोगों के सौंदर्य बोध को प्रभावित करता है, वह उसके वास्तु पर असर डालता है और उसके समग्र कामकाज पर भी। शहरों की इस काव्यात्मक व्याख्या के अलावा अन्य तमाम विकास संबंधी लाभ भी हैं जो शहरों और शहरीकरण की प्रक्रिया से हमें हासिल होते हैं। सन 2003 तक दुनिया भर में गांवों की तुलना में ज्यादा लोग शहरों में रहने लगे थे। यह बात स्पष्ट है कि शहरीकरण की दर के यानी एक ऐसा देश जहां लोग गांवों में निवास करते हैं। यह बात औपनिवेशिक दौर तथा आजादी के बाद के कुछ वर्षों के लिए खासतौर पर उपयुक्त है। बहरहाल, यदि शहरीकरण की ऐतिहासिक कर क पता लगाना हो और उदाहरण के लिए 1960 के दशक के बाद के समय को देखें तो सन 1960 के दशक में शहरीकरण की वैश्विक दर 33.61 प्रतिशत थी। भारत के लिए यह दर 17.94 प्रतिशत थी। विकास की बरस में शहर का सवाल गांव था और औद्योगिक वृद्धि आदि आजादी के बाद के वर्षों में देश की प्राथमिकता बने हुए थे। आज ऐसी स्थिति नहीं है। सरकारों को इस बात का अहसास हो गया है कि आर्थिक वृद्धि के वाहक के रूप में शहरों की अहम भूमिका है। 20वीं और 21वीं सदी में भारत में तेजी से और टिकाऊ ढंग से शहरी विकास हुआ। बल्कि विश्व स्तर पर देखें तो 20वीं सदी में पूरी दुनिया में ही तेज शहरीकरण हुआ। खासतौर पर अफ्रीका, लैटिन अमेरिका और एशिया के उन देशों में जो औपनिवेशिक शासन से हाल ही में आजाद हुए थे। वैश्विक



- अमित कपूर

**वैश्विक शहरीकरण की संभावनाओं को लेकर संयुक्त राष्ट्र ने एक रिपोर्ट तैयार की थी। उसके मुताबिक एशिया में 2018 में 0 प्रतिशत शहरीकरण हुआ था। अनुमान यह जताया गया था कि 2020 तक एशिया में करीब 51.1 प्रतिशत शहरीकरण हो जाएगा और 2022 तक यह बढ़कर 52.3 प्रतिशत पहुंच जाएगा। भारत एशियाई औसत से अब भी नीचे बना हुआ है। भारत निरंतर एशियाई औसत से नीचे है।**

अध्ययन के विषय के रूप में शहर अपेक्षाकृत नया विषय है क्योंकि भारत को प्राथमिक तौर पर गांवों का देश माना गया है। यानी एक ऐसा देश जहां लोग गांवों में निवास करते हैं। यह बात औपनिवेशिक दौर तथा आजादी के बाद के कुछ वर्षों के लिए खासतौर पर उपयुक्त है। बहरहाल, यदि शहरीकरण की ऐतिहासिक कर क पता लगाना हो और उदाहरण के लिए 1960 के दशक के बाद के समय को देखें तो सन 1960 के दशक में शहरीकरण की वैश्विक दर 33.61 प्रतिशत थी। भारत के लिए यह दर 17.94 प्रतिशत थी। विकास की बरस में शहर का सवाल गांव था और औद्योगिक वृद्धि आदि आजादी के बाद के वर्षों में देश की प्राथमिकता बने हुए थे। आज ऐसी स्थिति नहीं है। सरकारों को इस बात का अहसास हो गया है कि आर्थिक वृद्धि के वाहक के रूप में शहरों की अहम भूमिका है। 20वीं और 21वीं सदी में भारत में तेजी से और टिकाऊ ढंग से शहरी विकास हुआ। बल्कि विश्व स्तर पर देखें तो 20वीं सदी में पूरी दुनिया में ही तेज शहरीकरण हुआ। खासतौर पर अफ्रीका, लैटिन अमेरिका और एशिया के उन देशों में जो औपनिवेशिक शासन से हाल ही में आजाद हुए थे। वैश्विक

शहरीकरण की संभावनाओं को लेकर संयुक्त राष्ट्र ने एक रिपोर्ट तैयार की थी। उसके मुताबिक एशिया में 2018 में 0 प्रतिशत शहरीकरण हुआ था। अनुमान यह जताया गया था कि 2020 तक एशिया में करीब 51.1 प्रतिशत शहरीकरण हो जाएगा और 2022 तक यह बढ़कर 52.3 प्रतिशत पहुंच जाएगा। भारत एशियाई औसत से अब भी नीचे बना हुआ है। भारत निरंतर एशियाई औसत से नीचे है। अनुमान जताया गया है कि 2022 तक उसकी 35 फीसदी आबादी शहरी इलाकों में जीवन बिताएगी। दक्षिण एशियाई उप क्षेत्र के लिए यह अनुमान 37.6 प्रतिशत है। इन बातों के बीच एशिया में शहरीकरण की दर वर्ष लगभग 0.5 से एक फीसदी की स्थिर

दर से बढ़ा है। हालांकि शहरीकरण सालाना वृद्धि का इकलौता निर्धारक कारक नहीं है लेकिन यह बात स्पष्ट है कि शहरीकरण का स्तर वृद्धि और प्रगति की दृष्टि से अहम है। स्वास्थ्य एवं परिवार कल्याण मंत्रालय के मुताबिक 2011 से 2020 के बीच शहरी इलाकों में रहने वाले सर्वाधिक लोग केंद्रशासित प्रदेशों में थे। चंडीगढ़ में 2011 के 97.2 फीसदी से बढ़कर 2020 में इनकी तादाद 99.63 प्रतिशत हो गई जबकि दिल्ली में यह 97.5 प्रतिशत से बढ़कर 99.23 प्रतिशत हो गयी। इसी समय बड़े राज्यों में शहरों में रहने वालों की तादाद में उतनी बढ़ोतरी नहीं हुई। राजस्थान के बारे में अनुमान जताया गया कि 2020 तक उसकी 26.19 प्रतिशत













### जब बती भभकती है तब लोग समझ जाते हैं कि लालटेन बुझने वाली है: राजनाथ



एजेंसी

काफी अधिक है। उन्होंने महंगाई दर के आंकड़े भी जारी किए। रक्षा मंत्री ने कहा कि आप हमारी बात को काट सकते हैं तो काट दीजिए। गलती होगी तो स्वीकार कर लूंगा। हमलोगों ने जो कहा वो किया। धारा 370 खत्म करने की बात कही वो करके दिखाया।

भारत में राम राज्य का आगाज होकर रहेगा। जिस दिन लोगों को अपने कर्तव्य का बोध हो जायेगा उसी दिन मान लूंगा कि भारत में राम राज्य आ गया। हम धर्म की राजनीति नहीं, बल्कि इंसाफ और इंसानियत की करते हैं। किसी धर्म के लोगों की मां बहन बेटी हमारी भी मां बहन बेटी है। राजनाथ सिंह ने कहा कि हम सत्ता में हैं लेकिन शासक के रूप में नहीं, बल्कि सेवक के रूप में काम करते हैं। दूसरे दल के लोग शासक बन जाते हैं। आज भारत की ताकत यह कि सीमा के इस पार मारते ही हैं, जरूरत पड़ी तो सीमा के उस पार भी जाकर मार सकते हैं। शादी-ब्याह रिश्ता जाति के आधार पर होती है। कोई दूसरी जगह भी कर लेता है, तो कोई आपत्ति नहीं लेकिन राजनीति देश के लिए होती है। आप सभी देश के लिए वोट दें। साथ ही कहा कि अब देश में आतंकवादी घटनाएं न के बराबर होती हैं। सब बंद है।

काफी अधिक है। उन्होंने महंगाई दर के आंकड़े भी जारी किए। रक्षा मंत्री ने कहा कि आप हमारी बात को काट सकते हैं तो काट दीजिए। गलती होगी तो स्वीकार कर लूंगा। हमलोगों ने जो कहा वो किया। धारा 370 खत्म करने की बात कही वो करके दिखाया।

भारत में राम राज्य का आगाज होकर रहेगा। जिस दिन लोगों को अपने कर्तव्य का बोध हो जायेगा उसी दिन मान लूंगा कि भारत में राम राज्य आ गया। हम धर्म की राजनीति नहीं, बल्कि इंसाफ और इंसानियत की करते हैं। किसी धर्म के लोगों की मां बहन बेटी हमारी भी मां बहन बेटी है। राजनाथ सिंह ने कहा कि हम सत्ता में हैं लेकिन शासक के रूप में नहीं, बल्कि सेवक के रूप में काम करते हैं। दूसरे दल के लोग शासक बन जाते हैं। आज भारत की ताकत यह कि सीमा के इस पार मारते ही हैं, जरूरत पड़ी तो सीमा के उस पार भी जाकर मार सकते हैं। शादी-ब्याह रिश्ता जाति के आधार पर होती है। कोई दूसरी जगह भी कर लेता है, तो कोई आपत्ति नहीं लेकिन राजनीति देश के लिए होती है। आप सभी देश के लिए वोट दें। साथ ही कहा कि अब देश में आतंकवादी घटनाएं न के बराबर होती हैं। सब बंद है।

# भीषण गर्मी से बिहार के कई स्कूलों में बच्चे बेहोश

### अस्पताल जाने की नौबत आई, 8 जून तक स्कूल बंद



से पहले कई स्कूलों से बच्चों की तबीयत खराब होने के वीडियोज सामने आए। आजतक के सौरभ कुमार की रिपोर्ट के मुताबिक बेगूसराय के मटिहानी प्रखंड के स्कूल में करीब 18 छात्राओं की तबीयत खराब हो गई। यहां सुबह करीब 10 बजे अचानक छात्राएं बेहोश होकर गिरने लगीं। इसके

बाद स्कूल के प्रिंसिपल चंद्रकांत सिंह ने स्कूल में ही छात्राओं को ओआरएस का घोल देना शुरू किया। फिर भी हालत बेहतर न होने पर कई छात्राओं को मटिहानी रेफरल हॉस्पिटल ले जाया गया। फिलहाल 14 छात्राओं का यहां इलाज चल रहा है। शेखपुरा जिले अरियरी प्रखंड में आने वाले

मनकौल स्कूल सहित कई स्कूलों में बच्चियां बेहोश हो गई थीं। कुछ छात्राएं प्रार्थना के दौरान और कुछ छात्राएं क्लास रूम में बेहोश हो गई थीं। छात्राओं के अचानक बेहोश होने पर स्कूल में अफरा-तफरी मच गई। उनके परिवार वाले भी सूचना मिलाने का काम कर रहे हैं वे अब मौत और मटन पार्टी ही करेगी। क्योंकि, उनके पास कोई और काम बचेगा ही नहीं। उन्होंने पीएम मोदी को लेकर कहा कि भगवान ने और इस देश के 140 करोड़ जनता ने प्रधानमंत्री नरेंद्र मोदी को आशीर्वाद दिया है। इस आशीर्वाद का देन है कि आज उन्होंने देश की जनता को मुख्य धारा से जोड़ने का काम किया है लेकिन यह बात कांग्रेस या विपक्ष गठबंधन वाले नहीं समझ पाएंगे। विराग ने कहा कि जो लोग गरीबी हटाने का नारा तो लगते थे लेकिन गरीबी हटाना तो दूर उल्टा गरीबों को हटाने के लिए लोगों ने रणनीति बनाना शुरू कर दिया। ऐसे में प्रधानमंत्री का साथ यदि हर कोई दे रहा है तो फिर इसमें उनको समस्या ही नहीं है। क्योंकि, प्रधानमंत्री हर तबके के लिए काम कर रहे हैं। मुझे पूरा विश्वास है कि जनता हमेशा हमारे साथ है। बिहार में बढ़ती गर्मी और स्कूल के 1:30 बजे तक के संचालन को लेकर पूछे गए सवाल के जवाब में विराग ने कहा कि जिस तरीके से गर्मी बढ़ रही है वैसे में स्वाभाविक है कि बच्चों के लिए माकूल व्यवस्था होनी चाहिए।

## पांच पशु तस्कर गिरफ्तार



गिरफ्तार पशु तस्कर

खबर मन्त्र संवाददाता

**मझिआंव।** गुप्त सूचना के आधार पर थाना प्रभारी आकाश कुमार ने सशस्त्र बल जवानों के साथ थाना क्षेत्र के बोदरा गांव में आठ मवेशियों को बुचुड़ खाना ले जाते पांच पशु तस्करों को गिरफ्तार कर जेल भेज दिया है। गिरफ्तार आरोपियों में मझिआंव थाना क्षेत्र के चंदना गांव निवासी शेख मनौवर के 27 वर्षीय पुत्र शेख रोकसाद व 19 वर्षीय पुत्र

शेख सोएब, बरडीहा थाना क्षेत्र के ललगडा गांव निवासी स्व. कईल यादव के 61 वर्षीय पुत्र हरि यादव व कोलहुवा गांव निवासी स्व. मणि यादव के 45 वर्षीय पुत्र जगन्नाथ यादव एवं कांडी थाना क्षेत्र के घोड़दाग गांव निवासी रूपी यादव के 30 वर्षीय पुत्र बदेश्वर यादव का नाम शामिल है। इस संबंध में थाना प्रभारी आकाश कुमार ने बताया कि गुप्त सूचना के आधार पर आठ मवेशियों में दो गाय, दो बैल एवं

चार बाछ के साथ पांच पशु तस्करों को गिरफ्तार कर लिया गया है। मवेशियों के संबंध में पूछने के बाद उन लोगों के द्वारा कोई संतोषजनक जवाब नहीं दिया गया। साथ ही खरीद बिक्री का किसी प्रकार की कागज भी प्रस्तुत नहीं किया गया। इसके बावजूद भी गिरफ्तार लोगों के द्वारा अवैध रूप से क्रूरता के साथ पशुओं को मारते पीटते हुए बूचड़खाना ले जाया जा रहा था। उसके पश्चात केस कांड संख्या 45/14 धारा 414/34 भादवी, 12 झारखंड बोयिन एग्निमल प्रोहाईबिशन अफ स्लटर एक्ट एवं 11 एग्निमल क्रूरतली एक्ट के तहत मामला दर्ज करते हुए सभी आरोपियों को जेल भेज दिया गया है। मौके पर थाना प्रभारी आकाश कुमार के अलावे सशस्त्र बल के हवलदार जवान संतोष कुमार, अरुण कुमार बैठा एवं चालक मिथलेश तिवारी शामिल थे।

### अवैध हथियार लहराने वाला दो अभियुक्त गिरफ्तार

**सहरसा।** पुलिस अधीक्षक के निर्देश पर जिले में विधि व्यवस्था को चुस्त-दुरुस्त बनाए रखने के लिए वांछित अपराधियों पर कड़ी निगरानी रखी जा रही है। साथ ही अपराधियों की धड़ पकड़कर गिरफ्तारी की जा रही है। किसी कड़ी में सदर थाना क्षेत्र के सराही मोहल्ले से अवैध हथियार के साथ एक तस्कर को गिरफ्तार किया गया है। वहीं सीर बाजार थाना क्षेत्र से सोशल मीडिया पर अवैध हथियार लहराने वाला एक युवक को गिरफ्तार किया गया है। बुधवार को सदर थाने में साइबर डीएसपी अजीत कुमार के द्वारा प्रेस वार्ता आयोजित कर उक्त जानकारी मीडिया कर्मियों को दी गई। उन्होंने बताया कि सदर थाना अध्यक्ष को जिला आसूचना इकाई द्वारा सूचना मिली कि सराही निवासी किशोर कुमार शर्मा पिता विनोद शर्मा अपने घर में अवैध हथियार का कारोबार करता है।

### भारत गैस एजेंसी को नहीं मिल रहा है गैस सिलेंडर, उपभोक्ता परेशान



टाउनशिप स्थित भारत गैस एजेंसी

खबर मन्त्र संवाददाता

**भवनाथपुर।** सेल प्रबंधन के सहकारिता साख समिति द्वारा संचालित भारत गैस एजेंसी को गैस सिलेंडर देना बंद कर दिया है, जिससे उपभोक्ताओं को परेशानियां बढ़ गईं। गैस सिलेंडर पिछले एक महीने से नहीं मिलने से उपभोक्ताओं को ब्लैक में सिलेंडर लेना पड़ रहा है। संचालक सहकारिता साख समिति व भारत गैस एजेंसी के बीच समन्वय नहीं होने के कारण उसका खांमियाजा उपभोक्ताओं को झेलना पड़ रहा है। भवनाथपुर में सेल प्रबंधन के मात्र अधिकारी, कर्मचारी मिलाकर 22 बचे हुए हैं। कर्मचारी के सहयोग से सहकारिता साख समिति संचालित होता था। ऐसी परिस्थितियों में साख समिति का संचालन कठिन हो गया है। टाउनशिप स्थित भारत गैस एजेंसी के बंद होने से उपभोक्ताओं के समक्ष सिलेंडर का ट्रांसफर कराना बड़ी समस्या खड़ा हो गया है। अब उपभोक्ताओं को सिलेंडर

लेने के लिए भवनाथपुर जाना होगा। सूत्रों की माने तो संचालक सहकारिता साख समिति पर भारत गैस एजेंसी ने करीब 400 सिलेंडर गबन का आरोप लगाते हुए गैस सिलेंडर देना बंद कर दिया है। टाउनशिप स्थित भारत गैस एजेंसी से करीब 400 सिलेंडर कहा गायब हो गया इसका लेखा जोखा समिति के पास नहीं है। सिलेंडर गायब होने के सवाल पर संचालक रमेश चंद्र मिश्रा का जबाब हास्यास्पद है। कहा कि जून माह में लाभग सभी उपभोक्ताओं का ट्रांसफर नजदीकी एजेंसी में करा दिया जाएगा। उल्लेखनीय है कि भवनाथपुर सेल प्रबंधन ने वर्ष 2000 में कर्मचारियों की सुविधा के लिए सहकारिता साख समिति के द्वारा भारत गैस एजेंसी का संचालन शुरू किया था। जिसमें भवनाथपुर, चपरी, सैरया, सीधीताली, मकरी,बुका सहित अन्य नजदीकी गांवों के उपभोक्ताओं को सिलेंडर का कनेक्शन दिए गए थे। वर्तमान में करीब 1500 उपभोक्ता बचे हुए हैं।

## भीषण गर्मी से सैकड़ों चमगादड़ों की मौत

खबर मन्त्र संवाददाता

**कांडी।** प्रखंड क्षेत्र के सुंडीपुर और कसनप गांव में सैकड़ों से आंकि चमगादड़ों की मौत हो गई। आंशका जताई जा रही है की भीषण गर्मी की वजह से सभी चमगादड़ों की मौत हुई है। ग्रामीणों के मुताबिक दोनों गांव में चमगादड़ विशालकाय पीपल के पेड़ पर रहते थे और सभी पेड़ सोन नदी के तटीय इलाके में हैं। सोन तटीय एवं कोयल नदी के किनारे स्थित होने और बालू गम होने के कारण क्षेत्र में आंकि तापमान बताया जा रहा है। बुधवार के दिन जब स्थानीय ग्रामीण इलाके



मृतक चमगादड़

में गए तो देखा कि कुछ चमगादड़ मर चुके थे और वह पेड़ से नीचे गिरे हुए थे। कुछ देर बाद अचानक

पेड़ से चमगादड़ों के शव नीचे गिरने लगे। चमगादड़ों की मौत के बाद ग्रामीणों में दहशत का माहौल

### मनरेगा योजना के नियमों की खुलेआम उड़ाई जा रही है धज्जियां

खबर मन्त्र संवाददाता

**भवनाथपुर।** प्रखंड में मनरेगा कर्मियों की मिलीभगत से मनरेगा योजना के नियमों की खुलेआम धज्जियां उड़ाई जा रही है। मामला वनसानी पंचायत में आधा दर्जन निर्माणाधीन कूप निर्माण में सामने आया है।

जहां बगैर कूप में काम लगाये ही फर्जी मास्टर रोल के जरिये राशि की फर्जी निकासी किये जाने, तो वहीं काम कराने के बाद भी कमीशन को लेकर जेई द्वारा एमबी बुक नहीं किये जाने तथा कम कराने के बाद अधिक राशि की भुगतान कर दिया गया। बता दें कि वनसानी पंचायत के केतवारु राम के खेत में स्वीट बिरसा संवर्धन कूप निर्माण में बगैर निर्माण कार्य शुरू किए बिना ही 14688 रुपये और दीनानाथ पाठक के खेत में स्वीट कूप निर्माण के नामपर 9792 रुपये की फर्जी मास्टर रोल के जरिये सरकारी राशि की निकासी कर ली गई। वहीं संजय विश्वकर्मा के कूप निर्माण में महज 8-10 फीट खुदाई किये 75 हजार 786 रुपये जबकि संतोष राम के कूप निर्माण में 48 हजार 756 रुपये



खुदाई

की निकासी कर ली गई। जबकि दूसरी तरफ राम अवा राम के 25 फीट तथा अशोक राम 25 फीट खुदाई कर लिए हैं, बावजूद जेई प्रविंद्र कुमार के द्वारा सिर्फ 34 हजार का ही बिल किया गया है। रोजगार सेवक तहमीद अंसारी द्वारा डिमांड नहीं लगाने दिया जाता है। जब भी डिमांड लगाने के लिए बोलते हैं तो रोजगार सेवक द्वारा बोला जाता है कि बाहर से जांच आया है तो कभी अलग अलग बहाना बनाते हुए डिमांड लगाने से रोक दिया जाता है। मैं पांच प्रतिशत ब्याज दर पर कर्जा लेकर कुओं

अपने योजना राम अवध राम के खेत में बिरसा सिंचाई संवर्धन कूप निर्माण योजना में कूप को 25 फीट खुदाई कर लिए हैं, बावजूद जेई प्रविंद्र कुमार के द्वारा सिर्फ 34 हजार का ही बिल किया गया है। रोजगार सेवक तहमीद अंसारी द्वारा डिमांड नहीं लगाने दिया जाता है। जब भी डिमांड लगाने के लिए बोलते हैं तो रोजगार सेवक द्वारा बोला जाता है कि बाहर से जांच आया है तो कभी अलग अलग बहाना बनाते हुए डिमांड लगाने से रोक दिया जाता है। मैं पांच प्रतिशत ब्याज दर पर कर्जा लेकर कुओं

### मंडली ने किया सुंदरकांड पाठ का आयोजन



सुंदरकांड का पाठ करते लोग

खबर मन्त्र संवाददाता

**गढ़वा।** मानस मंडली बिशनपुर इकाई गढ़वा के तत्त्ववधान में संगीत में श्री रामचरितमानस सुंदरकांड पाठ अखंड पाठ का आयोजन शहर के निमिया स्थान प्राचीन निवास स्थान मंदिर में किया गया। इस दौरान मानस मंडली के द्वारा श्री हनुमान जी के दरबार पर पुष्प माला अर्पित किया गया। तत्पश्चात शंख ध्वनि व आरती किया गया। मौके पर मंडली के सदस्यों ने कहा कि श्री रामचरितमानस पाठ सुंदरकांड पाठ करने से घर में सुख शांति की प्राप्ति

होती है। विश्व का कल्याण होता है। सभी मनुष्य को जीवन में सुख शांति हेतु श्री सुंदरकांड पाठ अखंड पाठ अपने घरों में प्रत्येक मंगलवार एवं शनिवार को करना चाहिए। सभी मनुष्य को प्रत्येक दिन श्री हनुमान चालीसा का पाठ करना चाहिए। मौके पर अरुण दुबे, आत्मा पांडेय, अमरेंद्र कुमार मिश्रा, सतीश धर दुबे, सियाराम पांडेय, अशोक पट्टा, अरविंद तिवारी, राकेश रंजन चौबे, शत्रुघ्न कुमार, छोटेलाल तिवारी, कृष्ण कुमार चौबे, रमन केशरी, सोनु कुमार, दीपक कुमार बंटी, कुंदन कुमार, सुनील गौड़ आदि उपस्थित थे।



